



రివైజ్డ్ పెన్షన్ రూల్సు

G.O. (P) No. 88 Fin & Plg. Dt 26-3-1980

అర్హతానుక సర్వీసు : 18 సం॥ వయస్సులోపు చేసిన సర్వీసు, అనారోగ్యం లేదా ఉన్నత విద్య కారణాలుకాక ఇతర కారణాలపై మంజూరైన జీతనష్టపు సెలవులో 36 నెలలకు మించిన కాలము, శిక్షగా నిర్ణయించిన సస్పెన్షన్ కాలము, డైస్ మిస్, కోర్టు స్టే పైన లేదా విద్యా సంవత్సరాంతం వరకు సర్వీసులో కొనసాగిన కాలము సర్వీసుగా పరిగణించబడవు. (రూలు 13,21,23) మిగతా మొత్తం సర్వీసుగా పరిగణించబడుతుంది.

రెండుకంటే ఎక్కువ దఫాల ప్రభుత్వేతర, ప్రభుత్వ సర్వీసుల మధ్య అంతరాయాలు, రెండు దఫాల ప్రభుత్వేతర సర్వీసుల మధ్య అంతరాయాలు ఆటోమేటిక్ గా కండోన్ చేయబడతాయి. (రూలు 28). సర్వీసు 33 సం॥లకు తగ్గితే 5 సం॥లు (జి.ఓ. ఎంఎస్.నం. 100 ఆర్డీక, తేది. 06.04.2010) మించకుండా వెయిటేజీ ఇవ్వబడుతుంది. (రూలు 29)

పెన్షన్ : 10 సం॥లు ఆపైగల సర్వీసుకు మాత్రమే పెన్షన్ చెల్లించబడుతుంది. చివరి నెల వేతనం $\times 1/2 \times$ అర్హ సం॥ సర్వీసు యూనిట్లు $\div 66$ అను సూత్రం ప్రకారం పెన్షన్ నిర్ణయించబడుతుంది. పైనలెస్తున్నా పై రూపాయికి సవరించబడుతుంది. చివరి నెల వేతనం కేవలం టేసిక్ పే గా మాత్రమే పరిగణించబడుతుంది. దానికి రిటైర్మెంటు మరుసటి రోజుగల ఇంక్రిమెంటును కూడా చేర్చి పరిగణించాలి. 3 నెలలు, ఆపైనపున్న సర్వీసును ఒక అర్హ సం॥ యూనిట్ గా పరిగణించబడుతుంది. (రూలు 45).

సర్వీసు గ్రాట్యుటీ : 10 సం॥లలోపు సర్వీసు వుంటే, పెన్షన్ బదులు ఏదాది సర్వీసుకు 1 నెల వేతనం చొప్పున (రూలు 45 -1)లోని పట్టిక ప్రకారం) సర్వీసు గ్రాట్యుటీ చెల్లించబడుతుంది.

రిటైర్మెంటు గ్రాట్యుటీ : 5 సం॥లకు మించిన సర్వీసుతో రిటైర్మెంట్ ఉద్యోగికి - (చివరి నెల వేతనం + డివి) \times అర్హ సం॥ సర్వీసు యూనిట్లు $\times 1/4$ అను సూత్రం ప్రకారం (చివరి నెల వేతనం + డివి)కి 16.5 రెట్లు గరిష్ట పరిమితితో 8,00,000 రూపాయలకు మించకుండా గ్రాట్యుటీ చెల్లించబడుతుంది. గ్రాట్యుటీ మొత్తంలోని పైనలను పై రూపాయికి సవరించాలి (రూలు 46) జి.ఓ. నం. 51 ఆర్డీక, తేది. 1.04.2011

డెత్ గ్రాట్యుటీ : 1సం॥లోపు సర్వీసుతో మరణిస్తే 3 సం॥లు సర్వీసు చేసినట్లు భావించి చివరి వేతనానికి 1 1/2 రెట్లు, 5 సం॥లోపు సర్వీసుతో మరణిస్తే 9సం॥లు సర్వీసు చేసినట్లు భావించి 4 1/4 రెట్లు, 5సం॥ పైబడి సర్వీసుంటే 18సం॥లు సర్వీసు చేసినట్లు భావించి 9రెట్లు, 18సం॥లకు మించి సర్వీసుంటే పై సూత్రం ప్రకారం డెత్ గ్రాట్యుటీగా చెల్లించబడుతుంది. (రూలు 46(3)).

గ్రాట్యుటీ - నామినేషన్ - చెల్లింపు : 1. భార్య, 2. భర్త, 3. కుమారులు, 4. అవివాహిత కుమార్తెలు, 5. విధవరాళ్ళయిన కుమార్తెలు, 6. తండ్రి, 7. తల్లి, 8. 18 సం॥లలోపు వయస్సున్న సోదరులు, 9. అవివాహిత / విధవరాళ్ళయిన అక్క చెల్లెళ్లు, 10. వివాహిత కుమార్తెలు, 11. ముందే చనిపోయిన కుమారుని సంతానం-వీరు కుటుంబ సభ్యులు. ఉద్యోగంలో చేరగానే వీరిలో ఒకరినిగాని ఎక్కువ మందిని గాని పేర్కొంటూ నామినేషన్ ఇవ్వాలి. నామినేషన్ లేకపోతే 1 నుండి 4లోని వారికి, అట్టివారు లేకపోతే 5 నుండి 11లోని వారికి సమాన వాటాల్లో చెల్లించబడుతుంది. (రూలు 46,47) గ్రాట్యుటీ చెల్లింపు 3 నెలలు మించి ఆలస్యమైతే 7%, 1 సం॥ మించి ఆలస్యమైతే 10% వడ్డీ చెల్లించబడుతుంది.

కుటుంబ పెన్షన్ : కనీసంగా 7 సం॥ల సర్వీసుతో ఉద్యోగి మరణించినప్పుడు అతని చివరి వేతనంలో 50% చొప్పునను, రిటైర్మెంట్ పిదప మరణించినచో అతని చివరి వేతనములో 50%ను అతని పెన్షన్ కు మించకుండా మంజూరు చేయబడుతుంది. ఉద్యోగి మరణించిన తేదీ నుండి 7 సం॥ల వరకుగాని అతను జీవించివుంటే 65 సం॥ వయస్సు నిండే వరకుగాని (ఏది ముందైతే అంతవరకు) చెల్లించబడుతుంది. ఆ తర్వాత నుండి చివరి వేతనంలో 30% చెల్లించబడుతుంది. 7 సం॥ల కనీస సర్వీసు లేకుండా సర్వీసులో మరణిస్తే మొదటి నుండి 30% చొప్పున చెల్లించబడుతుంది.

కుటుంబ పెన్షన్ చెల్లింపు : నామినేషన్ అవసరం లేదు. ముందుగా భార్య / భర్తకు జీవితాంతం లేదా పునర్వివాహం వరకు, ఆ తర్వాత కుమారులకు 25 సం॥ వయస్సు వచ్చేవరకు, అటు తర్వాత కుమార్తెలకు 25 సం॥ల వయస్సు వచ్చే వరకు చెల్లించ బడుతుంది. వీరిలో అర్హులు లేనప్పుడు ఉద్యోగి రిటైర్మెంటుకు ముందు లేదా తదుపరి వితంతువులైన / విడాకులు పొందిన ఆధారిత కుమార్తెలకు పునర్వివాహం అయ్యే వరకు (వితంతు కుమార్తెలకు సంతానం లేకపోతే పునర్వివాహం తర్వాత కూడా) కుటుంబ పింఛను చెల్లించబడుతుంది. ప్రాధాన్యతా క్రమంలో పైన తెలిపిన వారిలో అర్హులు లేకుంటే ఆధారిత తల్లిదండ్రులకు చెల్లించబడుతుంది. అంగవైకల్యముగల పిల్లలకు జీవితాంతము కుటుంబ పెన్షన్ చెల్లించబడుతుంది. కుటుంబ పెన్షనర్ స్వతహాగా ఉద్యోగి అయినా పెన్షనర్ అయినా, కుటుంబ పెన్షన్ పొందవచ్చు. కుటుంబ పెన్షన్ సాధారణంగా ఒకే సమయంలో ఒకరికి మించి చెల్లించరు (రూలు 50), రెండు పెన్షన్లు పొందుతున్న వారికి ఒక పెన్షన్ పైన మాత్రమే డివి చెల్లించబడుతుంది. రెండు ఫ్యామిలీ పెన్షన్ల గరిష్ట మొత్తం రూ. 27,830/-కి మించి చెల్లించరు. జి.ఓ. 245 ఆర్డీక తేది: 4.9.2012. (ఆద 29)

పెన్షను దరఖాస్తు : రిటైర్మెంటుకు 18 నెలలు ముందుగానే దరఖాస్తు చేయవచ్చు. జి.ఓ. 263 ఆర్డీక, తేది. 23.11.1998 ద్వారా సులభతరం చేయబడిన ఫార్మల్ అప్లికేషన్, ఎబిసి ఫారాలు, నామినేషన్లు, డిక్లరేషన్లు 4 నెట్లు ఉద్యోగి కార్యాలయాధిపతికి దాఖలు చేసే వారే పెన్షన్ మంజూరు చేసి ఎజికి పంపిస్తారు.



ఎంటిసిపేటర్ పెన్షన్, ఫ్యామిలీ పెన్షన్, గ్రాట్యుటీ : రిటైరయ్యే నాటికి పెన్షన్, గ్రాట్యుటీ విడుదలకాకపోతే, అర్హతగల పెన్షన్లో 90% ఎంటిసిపేటర్ పెన్షన్గా ప్రతి నెలా చెల్లించబడుతుంది అట్లే గ్రాట్యుటీలో 80% చెల్లించబడుతుంది. ఎంటిసిపేటర్ ఫ్యామిలీ పెన్షన్, పెన్షన్లో 75% వుంటుంది. (రూలు 51)

పెన్షన్ కన్వర్షన్ : 01.07.2008 నాటి బేసిక్ పెన్షన్కు 42.39% డివి రిలీఫ్ను, బేసిక్ పెన్షన్లో 39% కలుపగా వచ్చిన మొత్తము (పై రూపాయనకు సవరించి) కన్వర్షన్ పెన్షన్గా నిర్ణయించబడుతుంది. దీని నుండి కన్వర్షన్ పెన్షన్ భాగము మినహాయించబడి మిగిలినది చెల్లించబడుతుంది. జి.ఓ.(పి) 100, తేది. 06.04.2010.

కనీస పెన్షను : 1. 01.07.2008 నుండి కనీస పెన్షను రూ. 1,975/- నుంచి రూ. 3,350/-గా పెంపుదల చేయబడినది. 2. ఆర్థిక సహాయం : ప్రస్తుతం చెల్లిస్తున్న ఆర్థిక సహాయం రూ. 1,500/- నుండి రూ. 3,350/-కు పెంపుదల చేశారు. (జి.ఓ. 100 ఆర్థిక, తేది. 06.04.2010)

వాలంటరీ రిటైర్మెంట్ : 20 సం||ల అర్హత కలిగిన తర్వాత 3 నెలల ముందు నోటీసునిచ్చి ఉద్యోగి ఐచ్ఛికంగా రిటైర్ కావచ్చు. ఉన్నత విద్యాభ్యాసముకు పెట్టిన జీతనష్టపు సెలవు తప్ప, మరే యితర జీత నష్టపు సెలవు అర్హతగల సర్వీసుగా పరిగణించబడదు. 5 సం|| మించకుండా సర్వీసు వెయిటింగ్ ఇస్తారు. వాలంటరీ రిటైర్మెంటుకు కూడా పెన్షన్ కన్వర్షన్తో సహా అన్ని సౌకర్యాలున్నాయి. (రూలు 43).

బ్యాంకుల ద్వారా పెన్షను చెల్లింపు : దాదాపు అన్ని పబ్లిక్ సెక్టార్ బ్యాంకుల ద్వారా పెన్షన్ చెల్లించబడే సౌకర్యం 01.11.1985 నుండి అమలులోనికి వచ్చింది. ఏ బ్యాంకు ద్వారా పెన్షన్ చెల్లింపు కోరేది పెన్షన్ దరఖాస్తులో పేర్కొనాలి. ట్రెజరీ ద్వారా ప్రస్తుతం పెన్షన్ తీసుకుంటున్న వారు కూడా బ్యాంకు నుండి పెన్షన్ పొందే విధానం ప్రవేశపెట్టబడినది.

నోట్ : ఉద్యోగి చనిపోయినప్పుడు : ఉద్యోగి రోజులో ఏ సమయంలో చనిపోయినా ఆ రోజు డ్యూటీలో ఉన్నట్లుగానే పరిగణిస్తారు. ఇంక్రిమెంటు తేది అయితే ఇంక్రిమెంటు కూడా మంజూరు చేస్తారు.

పెన్షన్ కన్వర్షన్

పెన్షన్లో 40%కు మించకుండా (పూర్తి రూపాయలలో) కన్వర్షన్ చేసుకొనవచ్చును. మొత్తాన్ని పై రూపాయనకు సవరించాలి. దరఖాస్తు చేసిన తేదీన (నాన్ మెడికల్) లేదా వైద్య పరీక్ష తేదీన అమలులో వున్న కన్వర్షన్ విలువలు వర్తిస్తాయి. కన్వర్షన్ మొత్తం తీసుకొన్న తేదీ నుండి పెన్షనులో తగ్గింపు ప్రారంభమవుతుంది. కన్వర్షన్ చేసిన పెన్షన్ భాగానికి కూడా డివి లెక్కిస్తారు. పెన్షన్ ఫారాలలోనే కన్వర్షన్ వివరాలు పూరించాలి.

కన్వర్షన్ విలువ పట్టిక					
తదుపరి వుత్తిన తేదీ నాటి వయస్సు	కన్వర్షన్ విలువ (రూ లలో)	తదుపరి వుత్తిన తేదీ నాటి వయస్సు	కన్వర్షన్ విలువ (రూ లలో)	తదుపరి వుత్తిన తేదీ నాటి వయస్సు	కన్వర్షన్ విలువ (రూ లలో)
45	8,996	55	8,627	65	7,731
46	8,971	56	8,572	66	7,591
47	8,943	57	8,512	67	7,431
48	8,913	58	8,446	68	7,262
49	8,881	59	8,371	69	7,083
50	8,846	60	8,287	70	6,897
51	8,808	61	8,194	71	6,703
52	8,768	62	8,093	72	6,502
53	8,724	63	7,982	73	6,296
54	8,678	64	7,862	74	6,085
54	8,678	64	7,862	74	6,085

కన్వర్షన్ సూత్రము : కన్వర్షన్ చేయదలచిన పెన్షన్ × 12 × కన్వర్షన్ విలువ = కన్వర్షన్ మొత్తము.

వైద్య పరీక్ష : పెన్షన్ మంజూరు కాకపోయినా, రిటైరైన ఏడాదిలోపు కన్వర్షన్ దరఖాస్తును కార్యాలయాధిపతికి సమర్పిస్తే వైద్య పరీక్ష అవసరం లేదు. ఏడాది దాటి దరఖాస్తు చేస్తే కన్వర్షన్ మొత్తం రూ. 15,000/-లోపైతే జిల్లా వైద్యాధికారి నుండి, అంతకుపైచెతే మెడికల్ బోర్డు నుండి ధృవపత్రమును పొందాలి.

కన్వర్షన్ చేసిన పెన్షన్ తిరిగి చెల్లింపు : రిటైర్మెంటుతోపాటే కన్వర్షన్ జరిగితే రిటైర్మెంటు తేదీ నుండి 15 సం||ల పూర్తయినప్పటి నుండి కన్వర్షన్ విడిగా జరిగితే కన్వర్షన్ అమలయ్యే తేదీ నుండి 15 సం||లు నిండినప్పటి నుండి కన్వర్షన్ పెన్షన్ భాగం తిరిగి చెల్లించబడుతుంది.

కంట్రీబ్యూటరీ పెన్షన్ స్కీమ్ : 01.09.2004 తరువాత నియమించబడినవారికి పైన పేర్కొన్న నిబంధనలు వర్తించవు. వాటి స్థానములో వచ్చిన క్రొత్త స్కీము ప్రకారము పే + డివి ల మొత్తంపై 10% చొప్పున ఉద్యోగి జీతము నుండి ప్రతి నెల తగ్గించబడుతుంది. (జి.ఓ. 653, 654, 655 ఆర్థిక, తేది. 22.09.2004) అయితే కంట్రీబ్యూటరీ పెన్షన్ స్కీమ్ చందాదారుడు మరణిస్తే ప్రస్తుత పెన్షన్ నిబంధనల ప్రకారమే పెన్షనరీ బెనిఫిట్స్ చెల్లించబడతాయి.